



AZƏRBAYCAN RESPUBLİKASININ QIDA TƏHLÜKƏSİZLİYİ AGENTLİYİ

QƏRAR

№ 020/514

Bakı şəhəri

“10” mart 2026-cı il

Azərbaycan Respublikası ərazisinin başqa ölkələrdən keçə biləcək yoluxucu heyvan xəstəliklərindən qorunması ilə bağlı tədbirlər haqqında

Ümumdünya Heyvan Sağlamlığı Təşkilatının (ÜHST) 03-09.03.2026-cı il tarixli rəsmi məlumatlarına əsasən, Malayziyanın Perak (Perak), Perlis (Perlis), Cohor (Johor) ştatlarında **dabaq** xəstəliyi, Monteneqro Respublikasının Biyelo-Polye (Bijelo Polje) şəhərində **blutanq** xəstəliyi, İspaniya Krallığının Araqon (Aragon) muxtar icmasında **nodulyar dermatit** xəstəliyi, Malayziyanın Selanqor (Selangor) ştatında **Nyukasl** xəstəliyi, Niderland Krallığının Utrext (Utrecht) əyalətində, Argentina Respublikasının Kordoda (Cordoba) əyalətində, Nigeriya Federativ Respublikasının Bauçi (Bauchi) ştatında, Amerika Birləşmiş Ştatlarının Cənubi Karolina (South Carolina) ştatında isə **yüksək patogen quş qripi** (YPQQ) xəstəliyi qeydə alınmışdır.

Bununla əlaqədar, respublika ərazisinin qeyd olunan yoluxucu xəstəliklərdən qorunması üçün Azərbaycan Respublikasının Qida Təhlükəsizliyi Agentliyi (bundan sonra – Agentlik) tərəfindən zəruri tədbirlərin görülməsi məqsədilə, Azərbaycan Respublikası Prezidentinin 13.11.2017-ci il tarixli 1681 nömrəli Fərmanı ilə təsdiq edilmiş “Azərbaycan Respublikasının Qida Təhlükəsizliyi Agentliyi haqqında Əsasnamə”nin 3.0.33-3-cü yarım bəndinə uyğun olaraq

Qərara alıram:


1. ÜHST-nin Malayziyanın Perak, Perlis, Cohor ştatlarında dabaq xəstəliyinin, Monteneqro Respublikasının Biyelo-Polye şəhərində blutanq xəstəliyinin, İspaniya Krallığının Araqon muxtar icmasında nodulyar dermatit xəstəliyinin, Malayziyanın Selanqor ştatında Nyukasl xəstəliyinin, Niderland Krallığının Utrext əyalətində, Argentina Respublikasının Kordoda əyalətində, Nigeriya Federativ Respublikasının Bauçi ştatında və Amerika Birləşmiş Ştatlarının Cənubi Karolina ştatında YPQQ xəstəliyinin qeydə alınması barədə məlumatları nəzərə alınsın.

2. Malayziyanın Perak, Perlis, Cohor ştatlarında, zonalaşma prinsipi nəzərə alınmaqla, dabaq xəstəliyi baş vermiş təsərrüfatdan 10 km radiusda olan məsafədən cütdırnaqlı heyvanların (iri və xırdabuynuzlu heyvanlar, donuz, dəvə və s.), habelə onlara aid xammal və məhsulların idxalına və tranzit daşınmasına ÜHST-nin “Quruda yaşayan heyvanların sağlamlıq Məcəlləsi”nin 8.8-ci Fəslinə uyğun olaraq müvəqqəti məhdudiyət tətbiq olunsun.

3. Monteneqro Respublikasının Biyelo-Polye şəhərində, zonalaşma prinsipi nəzərə alınmaqla, blutanq xəstəliyi baş vermiş təsərrüfatdan 150 km radiusda olan məsafədən bütün növ diri iri və xırdabuynuzlu heyvanların, dəvələrin, həmçinin onlara aid genetik materialların idxalına ÜHST-nin “Quruda yaşayan heyvanların sağlamlıq Məcəlləsi”nin 8.3-cü Fəslinə uyğun olaraq müvəqqəti məhdudiyət tətbiq olunsun.

4. İspaniya Krallığının Araqon muxtar icmasında, zonalaşma prinsipi nəzərə alınmaqla, nodulyar dermatit xəstəliyi baş vermiş təsərrüfatdan 50 km radiusda olan məsafədən bütün növ diri iribuynuzlu heyvanların və onlara aid genetik materialların idxalına ÜHST-nin “Quruda yaşayan

ƏSLİ İLƏ DÜZDÜR

Abbasov T.K. 
10.03.2026

heyvanların sađlamlıq Məcəlləsi"nin 11.9-cu Fəslinə uyđun olaraq müvəqqəti məhdudiyət tətbiq olunsun.

5. Malayziyanın Selanqor ştatında, zonalaşma prinsipi nəzərə alınmaqla, Nyukaslı xəstəliyi baş vermiş təsərrüfatdan 10 km radiusda olan məsafədə yerləşən müəssisələrdən diri quş və inkubasiya yumurtalarının, quş ətinin, tərkibində quş emalı məhsulları olan quş ətindən və bütün növ quşçuluq məhsulundan alınan hazır ət məhsullarının (Nyukaslı viruslarının məhv edilməsini təmin edən termik emala məruz qalan mallar istisna olmaqla), quş yemləri və quş üçün yem əlavələrinin (bitki mənşəli, kimyəvi və mikrobioloji sintez yolu ilə alınmış yemlər və yem əlavələri istisna olmaqla), quşların saxlanması, kəsilməsi və emalı üçün istifadə olunmuş avadanlıqların idxalına ÜHST-nin "Quruda yaşayan heyvanların sađlamlıq Məcəlləsi"nin 10.9-cu Fəslinə uyđun olaraq müvəqqəti məhdudiyət tətbiq olunsun.

6. Niderland Krallığının Utrext əyalətində, Argentina Respublikasının Kordoda əyalətində, Nigeriya Federativ Respublikasının Bauçi ştatında, Amerika Birləşmiş Ştatlarının Cənubi Karolina ştatında, zonalaşma prinsipi nəzərə alınmaqla, YPQQ xəstəliyi baş vermiş təsərrüfatdan 10 km radiusda olan məsafədə yerləşən müəssisələrdən diri quş və inkubasiya yumurtalarının, quş ətinin, tərkibində quş emalı məhsulları olan quş ətindən və bütün növ quşçuluq məhsulundan alınan hazır ət məhsullarının (quş qripi viruslarının məhv edilməsini təmin edən termik emala məruz qalan mallar istisna olmaqla), quş yemləri və quş üçün yem əlavələrinin (bitki mənşəli, kimyəvi və mikrobioloji sintez yolu ilə alınmış yemlər və yem əlavələri istisna olmaqla), quşların saxlanması, kəsilməsi və emalı üçün istifadə olunmuş avadanlıqların idxalına ÜHST-nin "Quruda yaşayan heyvanların sađlamlıq Məcəlləsi"nin 10.4-cü Fəslinə uyđun olaraq müvəqqəti məhdudiyət tətbiq olunsun.

7. Epizootik risk amillərinin mövcudluğu nəzərə alınaraq, bu qərarın 2-ci, 3-cü, 4-cü və 5-ci bəndlərində adıçəkilən inzibati ərazi vahidlərinin, 6-cı bəndində isə qeyd olunan ölkələrin sađlam ərazilərindən ölkəmizə idxal edilən həmin mallar yüksək risk qrupuna aid edilsin və daxil olan yükün hər partiyası laboratoriya müayinəsinə cəlb olunsun.

8. Xəstəliyin aşkarlandığı tarixə kimi, bu qərarın 2-ci, 3-cü, 4-cü, 5-ci və 6-cı bəndlərində qeyd olunan inzibati ərazi vahidlərindən ixracatçı ölkənin səlahiyyətli qurumunun nəzarəti altında ölkəmizə daşınmaq üçün yüklənmiş adıçəkilən malların idxalı laboratoriya müayinəsinə cəlb olunmaqla həyata keçirilsin.

9. Bu qərarın 2-ci, 3-cü, 4-cü, 5-ci və 6-cı bəndlərinin icrasının təmin edilməsi üçün, eyni zamanda sözügedən ölkələrin qeyd olunan inzibati ərazi vahidlərindən ölkə ərazisinə və yaxud həmin inzibati ərazi vahidlərindən tranzitlə keçib respublika ərazisinə daxil olan, habelə respublika ərazisindən tranzitlə digər ölkələrə gedən nəqliyyat vasitələrinin gömrük-sərhəd buraxılış məntəqələrində dezinfeksiya edilməsi ilə bağlı Azərbaycan Respublikasının Dövlət Gömrük Komitəsinə müraciət ünvanlansın.

10. Agentliyin Aparatının İnformasiya təminatı və innovativ həllər şöbəsi bu qərarın Agentliyin rəsmi internet sahifəsində yerləşdirilməsini təmin etsin.

11. Agentliyin Aparatının Strateji planlaşdırma, koordinasiya və icraya nəzarət şöbəsi bu qərarın surətinin Agentliyin Aparatının struktur bölmələrinə, eləcə də regional bölmələrinə, Naxçıvan Muxtar Respublikasının Qida Təhlükəsizliyi Agentliyinə və aidiyyəti dövlət orqanlarına göndərilməsini təmin etsin.

12. Agentliyin Aparatının İdxal və ixraca nəzarət şöbəsi qeyd olunan məhsulların ölkəmizə idxalını həyata keçirən hüquqi və fiziki şəxslərin bu qərarla bağlı məlumatlandırılmasını təmin etsin.

Heyvan sađlamlığı və bioloji təhlükəsizlik
şöbəsinin müdiri, Respublikanın baş
dövlət baytarlıq müfəttişi

ƏSLİ İLƏ DÜZDÜR

Abbasov T.K.
10.03.2020

Qalib Əbdüləliyev